



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 06.30 PM

DATE:30.03.2026

പ്രധാനവാർത്തകൾ

1. രാജ്യത്തെ സെൻസസ് നടപടികൾ അടുത്ത മാസം ഒന്ന് മുതൽ ആരംഭിക്കും. സ്വാതന്ത്ര്യാനന്തര ഇന്ത്യയിലെ എട്ടാമത്തെ സെൻസസാണിത്.
2. രാജ്യത്തെ ബാങ്കിംഗ് മേഖലയെ മെച്ചപ്പെടുത്താൻ ലക്ഷ്യമിട്ടുള്ള ഇൻസോൾവൻസി ആൻഡ് ബാങ്ക് റ്റപ്ലി കോഡ് (ഭേദഗതി) ബിൽ ലോക്സഭ പാസാക്കി.
3. സംസ്ഥാനത്ത് സപ്ലൈകോ ഇന്ത്യൻ -- വിഷു ഫെയറുകൾ ഏപ്രിൽ ഒന്നു മുതൽ 14 വരെ സംഘടിപ്പിക്കും.
4. ഗാർഹിക എൽ.പി.ജി., പെട്രോൾ/ ഡീസൽ എന്നിവയുടെ വിതരണത്തിൽ സംസ്ഥാനത്ത് യാതൊരു പ്രതിസന്ധിയും നിലവിലില്ലെന്ന് സിവിൽ സപ്ലൈസ് കമ്മീഷണർ.
5. തമിഴ്നാട് നിയമസഭാ തിരഞ്ഞെടുപ്പിനും, പശ്ചിമ ബംഗാളിലെ ഒന്നാം ഘട്ട തിരഞ്ഞെടുപ്പിനുമുള്ള നാമനിർദ്ദേശ പത്രിക സമർപ്പണം ആരംഭിച്ചു. കേരളത്തിൽ തിരഞ്ഞെടുപ്പ് പ്രചാരണം ഊർജ്ജിതം.
6. ഐപിഎൽ ക്രിക്കറ്റിൽ ഇന്ന് രാജസ്ഥാൻ റോയൽസ്, ചെന്നൈ സൂപ്പർ കിംഗ്സിനെ നേരിടും.



---

## നിർമ്മല സീതാരാമൻ

ലോക്സഭയിൽ ഇന്ന് ഇൻസോൾവൻസി ആൻഡ് ബാങ്ക്റപ്റ്റി കോഡ് (ഭേദഗതി) ബിൽ ശബ്ദ വോട്ടോടെ പാസാക്കി. രാജ്യത്തെ ബാങ്കിംഗ് മേഖലയെ മെച്ചപ്പെടുത്തുന്നതിനും സാമ്പത്തിക സമ്മർദ്ദം പരിഹരിക്കുന്നതിനും ഇൻസോൾവൻസി ആൻഡ് ബാങ്ക്റപ്റ്റി കോഡ് ഒരു പ്രധാന ഘടകമാണെന്ന് ധനമന്ത്രി നിർമ്മലാസീതാരാമൻ ബിൽ പാസാക്കിയശേഷം ലോക്സഭയിൽ പറഞ്ഞു. റിസർവ് ബാങ്ക് ഓഫ് ഇന്ത്യ പുറപ്പെടുവിച്ച കെ.വൈ.സി മാർഗ്ഗനിർദ്ദേശങ്ങൾ പ്രകാരം ഉപഭോക്തൃ വിവരങ്ങളുടെ രഹസ്യാത്മകത സൂക്ഷിക്കാൻ ബാങ്കുകൾ ബാധ്യസ്ഥരാണെന്ന് കേന്ദ്രമന്ത്രി പറഞ്ഞു.



## സെൻസസ് (ഇൻട്രോ)

രാജ്യത്തെ 16-ാമത് സെൻസസ് നടപടികൾ അടുത്ത മാസം ഒന്നാം തീയതി മുതൽ ആരംഭിക്കും. സ്വാതന്ത്ര്യാനന്തര ഇന്ത്യയിലെ എട്ടാമത്തെ സെൻസസാണിത്. ഇന്ത്യൻ രജിസ്ട്രാർ ജനറലും സെൻസസ് കമ്മീഷണറുമായ മൃത്യുഞ്ജയ് കുമാർ നാരായണൻ ന്യൂഡൽഹിയിൽ അറിയിച്ചതാണിതെന്നും വിശദാംശങ്ങളിലേക്ക്.....

## സെൻസസ് (വോയിസ്)

പൂർണ്ണമായും ഡിജിറ്റൽ സംവിധാനങ്ങൾ പ്രയോജനപ്പെടുത്തി രണ്ട് ഘട്ടങ്ങളിലായാണ് സെൻസസ് പൂർത്തിയാക്കുന്നത്; ഇതിൽ രണ്ടാം ഘട്ടത്തിൽ ജാതി കണക്കെടുപ്പും ഉൾപ്പെടും. ആദ്യ ഘട്ടത്തിൽ വീടുകളുടെ പട്ടികപ്പെടുത്തലും വ്യക്തികൾക്ക് സ്വന്തമായി വിവരങ്ങൾ രേഖപ്പെടുത്താനുള്ള 'സ്വയം എണ്ണൽ' സൗകര്യവുമാണ് ഒരുക്കിയിരിക്കുന്നത്. ഏപ്രിൽ 1-നും ഓഗസ്റ്റ് 31-നും ഇടയിലുള്ള നിശ്ചിത 15 ദിവസത്തിനുള്ളിൽ സ്വയം

---

എണ്ണൽ പൂർത്തിയാക്കിയ ശേഷം, സെപ്റ്റംബർ 30-ഓടെ വീടുകളുടെ പട്ടികപ്പെടുത്തൽ നടപടികൾ അവസാനിക്കും. 16 ഭാഷകളിൽ ലഭ്യമായ പോർട്ടൽ വഴിയും മൊബൈൽ ആപ്പ് വഴിയുമാണ് വിവരങ്ങൾ ശേഖരിക്കുകയെന്നും, ഹൗസ് ലിസ്റ്റിംഗ് ബ്ലോക്ക് സൃഷ്ടിക്കുന്നതിന് വെബ് മാപ്പിംഗ് ആപ്ലിക്കേഷൻ ഉപയോഗിക്കുമെന്നും കമ്മീഷണർ ന്യൂഡൽഹിയിൽ വ്യക്തമാക്കി. ന്യൂസ് ഡെസ്ക് ആകാശവാണി.



**സപ്ലൈകോ ഇന്ത്യൻ -- വിഷു ഫെയറുകൾ**

സംസ്ഥാനത്ത് സപ്ലൈകോ ഇന്ത്യൻ -- വിഷു ഫെയറുകൾ ഏപ്രിൽ ഒന്നു മുതൽ 14 വരെ സംഘടിപ്പിക്കും. സപ്ലൈകോ മാവേലി സ്റ്റോറുകൾ ഒഴികെയുള്ള വില്പനശാലകളാണ് ഇന്ത്യൻ -- വിഷു ഫെയറുകളായി മാറുന്നത്. വിഷുക്കേന്ദ്രം, 16 അവശ്യസാധനങ്ങൾ അടങ്ങിയ വിഷുക്കണി പ്രത്യേക കിറ്റ് എന്നിവ സപ്ലൈകോ വിഷുവിനോട് അനുബന്ധിച്ച് ഒരുക്കുന്നുണ്ട്.



**ഇന്ത്യൻ എംബസി അനുശോചനം**

കുവൈറ്റിലെ ജലശുദ്ധീകരണ പ്ലാന്റിന് നേരെയുണ്ടായ ഇറാൻ ആക്രമണത്തിൽ ഇന്ത്യൻ പൗരൻ കൊല്ലപ്പെട്ട സംഭവത്തിൽ കുവൈറ്റിലെ ഇന്ത്യൻ എംബസി അനുശോചനം രേഖപ്പെടുത്തി. മരിച്ച വ്യക്തിയുടെ കുടുംബത്തിന് ആവശ്യമായ എല്ലാ പിന്തുണയും സഹായവും നൽകുന്നതിനായി കുവൈറ്റ് അധികൃതരുമായി ചേർന്ന് പ്രവർത്തിച്ചുവരികയാണെന്ന് എംബസി സാമൂഹിക മാധ്യമത്തിലൂടെ അറിയിച്ചു.



---

**എൽ.പി.ജി**

സംസ്ഥാനത്ത് ഗാർഹിക എൽ.പി.ജി., പെട്രോൾ/ ഡീസൽ എന്നിവയുടെ വിതരണത്തിൽ യാതൊരു പ്രതിസന്ധിയും നിലവിലില്ലെന്ന് സിവിൽ സപ്ലൈസ് കമ്മീഷണർ അറിയിച്ചു. കൊമേഴ്സ്യൽ എൽ.പി.ജി. വിതരണവുമായി ബന്ധപ്പെട്ട ചില നിയന്ത്രണങ്ങൾ മാത്രമേ ഏർപ്പെടുത്തിയിട്ടുള്ളൂ.

ഫാർമസ്യൂട്ടിക്കൽ, റെയിൽവേ കാറ്ററിങ് അടക്കമുള്ള സ്ഥാപനങ്ങൾക്ക് അവരുടെ ആവശ്യകതയുടെ 100 ശതമാനവും ഹോട്ടൽ, റസ്റ്റോറന്റ്, വ്യവസായ സ്ഥാപനങ്ങൾ എന്നിവയ്ക്ക് ആവശ്യകതയുടെ 62 ശതമാനവും എൽ.പി.ജി. വിതരണം നടത്തുവാൻ നിർദ്ദേശങ്ങൾ നൽകിയിട്ടുണ്ട്.



**എൽ.പി.ജി വാർ റൂം**

സംസ്ഥാനത്ത് LPG, PNG -സിറ്റി ഗ്യാസ്, പെട്രോൾ, ഡീസൽ എന്നിവയുടെ വിതരണം നിരീക്ഷിക്കുന്നതിനായി ഗവൺമെന്റ് സെക്രട്ടേറിയറ്റിൽ 24 മണിക്കൂറും പ്രവർത്തിക്കുന്ന LPG വാർ റൂം പ്രവർത്തനം ആരംഭിച്ചു. ഇതുമായി ബന്ധപ്പെട്ട് പൊതുജനങ്ങൾക്കുള്ള പരാതികളും നിർദ്ദേശങ്ങളും അറിയിക്കേണ്ട ടോൾ ഫ്രീ നമ്പർ ഇനിപ്പറയുന്നു - 1800 425 0290.



**ഇലക്ഷൻ നോട്ടീഫിക്കേഷൻ**

തമിഴ്നാട് നിയമസഭാ തിരഞ്ഞെടുപ്പിനും, പശ്ചിമ ബംഗാളിലെ ഒന്നാം ഘട്ട തിരഞ്ഞെടുപ്പിനുമുള്ള നാമനിർദ്ദേശ പത്രിക സമർപ്പണം ആരംഭിച്ചു. തമിഴ്നാട്ടിലെ 234 മണ്ഡലങ്ങളിലും

---

ഏപ്രിൽ 23-ന് ഒറ്റഘട്ടമായിട്ടാണ് വോട്ടെടുപ്പ് നടക്കുന്നത്. പശ്ചിമ ബംഗാളിൽ 152 മണ്ഡലങ്ങളിലേക്കാണ് 23-ന് വോട്ടെടുപ്പ്.



**ഇലക്ഷൻ പ്രചരണം**

നിയമസഭാ തിരഞ്ഞെടുപ്പ് നടക്കുന്ന സംസ്ഥാനത്ത് വോട്ടെടുപ്പിന് 10 ദിവസം മാത്രം ശേഷിക്കെ പ്രചാരണം ശക്തമാക്കി മുന്നണികൾ. എൽഡിഎഫിന്റെ പ്രചരണാർത്ഥം മുഖ്യമന്ത്രിയും മുതിർന്ന സിപിഐഎം നേതാവുമായ പിണറായി വിജയന്റെ കൊല്ലം ജില്ലയിൽ പര്യടനം നടത്തി. സി പി എം പൊളിറ്റ് ബ്യൂറോ അംഗം വ്യന്ദ കാരാട്ട്, സിപിഐഎം ജനറൽ സെക്രട്ടറി MA ബേബി എന്നിവരും പ്രചാരണ രംഗത്ത് സജീവമാണ്. എൻ ഡി എ ക്കായി സി.കെ പദ്മനാഭൻ ഉൾപ്പെടെയുള്ള മുതിർന്ന നേതാക്കൾ പ്രചാരണ പരിപാടികളിൽ പങ്കെടുക്കുന്നുണ്ട്. ബിജെപി നേതാവ് ഖുശ്ബു സുന്ദർ നാളെ കോഴിക്കോട് മാവൂരിൽ എൻ ഡി എ ക്കായി പ്രചാരണത്തിനെത്തും. യു ഡി എഫിനായി ലോക്സഭാ പ്രതിപക്ഷ നേതാവ് രാഹുൽഗാന്ധി ഇന്ന് പത്തനംതിട്ടയിലും കോട്ടയത്തും തിരഞ്ഞെടുപ്പ് പരിപാടികളിൽ പങ്കെടുത്തു. ഏപ്രിൽ ഒമ്പതിനാണ് സംസ്ഥാനത്ത് വോട്ടെടുപ്പ്. വോട്ടെണ്ണൽ മെയ് നാലിന് നടക്കും.



**കോഴിക്കോട് പ്രചാരണം (ഇൻട്രാ)**

നിയമസഭാ തിരഞ്ഞെടുപ്പിന്റെ പ്രചാരണം അവസാനിക്കാൻ ദിവസങ്ങൾ ബാക്കി നിൽക്കെ കോഴിക്കോട് പ്രചാരണം ശക്തമാക്കി മുന്നണികൾ. മണ്ഡല പര്യടനവും ഭവന സന്ദർശനവും പ്രമുഖ വ്യക്തികളുമായുള്ള കൂടിക്കാഴ്ചകളും റോഡ് ഷോകളുമായി നിറഞ്ഞുനിൽക്കുകയാണ് തിരഞ്ഞെടുപ്പ് പ്രചാരണം.

---

വിശദാംശങ്ങളുമായി ആകാശവാണി കോഴിക്കോട് ജില്ലാ പ്രതിനിധി നസീർ ബാബു..

(വോയിസ്)



ഹോം വോട്ടിംഗ്

സംസ്ഥാനത്ത് നിയമസഭാ തിരഞ്ഞെടുപ്പിലേക്കുള്ള - വീട്ടിൽ വോട്ട് പ്രക്രിയക്ക് വിവിധ ജില്ലകളിൽ ഇന്ന് തുടക്കമായി. 85 വയസ്സിന് മുകളിലുള്ള മുതിർന്ന പൗരന്മാർ, 40 ശതമാനത്തിലധികം ഭിന്നശേഷിയുള്ളവർ, കിടപ്പുരോഗികൾ എന്നിവർക്കാണ് ഹോം വോട്ടിംഗ് സൗകര്യമുള്ളത്.



ഐപിഎൽ

ഐപിഎൽ ക്രിക്കറ്റിൽ ഇന്ന് രാജസ്ഥാൻ റോയൽസ്, ചെന്നൈ സൂപ്പർ കിംഗ്സിനെ നേരിടും. രാത്രി 7.30ന് ഗുവാഹത്തിയിലാണ് മത്സരം.



വിമാനസർവീസ്

നവി മുംബൈയിലേക്ക് തിരുവനന്തപുരം വിമാനത്താവളത്തിൽ നിന്നുള്ള പ്രതിദിന വിമാനസർവീസ് ആരംഭിച്ചു. ഇൻഡിഗോ എയർലൈൻസ് ആണ് സർവീസ് നടത്തുന്നത്. നവി മുംബൈയിൽ നിന്ന് രാവിലെ 10:35നു പുറപ്പെട്ട് 12:45 നു തിരുവനന്തപുരത്തെത്തും. തിരികെ വൈകിട്ട് 5:05 ന് പുറപ്പെട്ട് 7:15 ന് നവി മുംബൈയിൽ

---

എത്തും. മുംബൈയിലേക്കുള്ള പ്രതിദിന സർവീസുകൾക്ക് പുറമെയാണ് നവി മുംബൈ സർവീസ്.



**അലുമിനിയം വില**

ഗൾഫ് മേഖലയിലെ അലുമിനിയം ഉൽപ്പാദന കേന്ദ്രങ്ങൾക്ക് നേരെയുണ്ടായ മിസൈൽ-ഡ്രോൺ ആക്രമണങ്ങളെത്തുടർന്ന് രാജ്യാന്തര വിപണിയിൽ അലുമിനിയം വില കുതിച്ചുയരുന്നു. ലണ്ടൻ മെറ്റൽ എക്സ്ചേഞ്ചിൽ അലുമിനിയം വില ഇന്ന് ആറ് ശതമാനം വർദ്ധിച്ചു. യുഎഇയിലെ എമിറേറ്റ്സ് ഗ്ലോബൽ അലുമിനിയം, അലുമിനിയം ബഹ്റൈൻ എന്നീ സ്ഥാപനങ്ങൾക്ക് നേരെയെന്ന് ഇറാൻ ആക്രമണം നടത്തിയത്. ഇറാനിലെ സ്റ്റീൽ പ്ലാന്റുകൾക്ക് നേരെ യുഎസ്-ഇസ്രായേൽ സഖ്യം നടത്തിയ ആക്രമണത്തിന് മറുപടിയായാണ് ഗൾഫ് രാജ്യങ്ങളിലെ വ്യവസായ കേന്ദ്രങ്ങളെ ഇറാൻ ലക്ഷ്യമിട്ടത്.



**ഓഹരി+സ്വർണം**

രാജ്യത്തെ ഓഹരി വിപണികളിൽ കനത്ത നഷ്ടം.സെൻസെക്സ് 1635 പോയിന്റ് താഴ്ന്ന് 71,947 ലും,നിഫ്റ്റി 488 പോയിന്റ് കുറഞ്ഞ് 22,331ലും വ്യാപാരം അവസാനിപ്പിച്ചു . സ്വർണ വില കുടി . പവന് ഒരുലക്ഷത്തി എണ്ണായിരത്തി 720 രൂപയും ഗ്രാമിന് 13,590 രൂപയുമാണ് ഇന്നത്തെ വില.



---

## നഷ്ടപരിഹാരം

വിഴിഞ്ഞം തുറമുഖത്തേക്ക് കരിങ്കല്ലുമായി പോയ ലോറിയിൽ നിന്നും കല്ല് തെറിച്ച് വീണുണ്ടായ അപകടത്തിൽ മരിച്ച ബൈക്ക് യാത്രികനായിരുന്ന ബി.ഡി.എസ്. വിദ്യാർത്ഥിയുടെ ആശ്രിതർക്ക് അദാനി പോർട്ട്സ് ഒരു കോടി രൂപ നഷ്ടപരിഹാരം നൽകിയതായി ജില്ലാ കളക്ടർ മനുഷ്യാവകാശ കമ്മീഷനെ അറിയിച്ചു. മരിച്ചയാളുടെ കുടുംബത്തിന് നൽകിയ നഷ്ടപരിഹാരത്തിന്റെ വിശദാംശങ്ങൾ സമർപ്പിക്കണമെന്ന് കമ്മീഷൻ ചെയർപേഴ്സൺ ജസ്റ്റിസ് അലക്സാണ്ടർ തോമസ് കളക്ടർക്ക് നിർദ്ദേശം നൽകിയിരുന്നു.



## ഏജൻറുമാർക്ക് പരിശീലന പരിപാടി.

നിയമസഭ തിരഞ്ഞെടുപ്പിന് മുന്നോടിയായി ഹരിപ്പാട്, കായംകുളം, ചെങ്ങന്നൂർ, മാവേലിക്കര മണ്ഡലങ്ങളിലെ സ്ഥാനാർത്ഥികളുടെ ഏജൻറുമാർക്ക് പരിശീലന പരിപാടി സംഘടിപ്പിച്ചു. തദ്ദേശ ഗ്രാമപഞ്ചായത്ത് കോൺഫറൻസ് ഹാളിൽ സംഘടിപ്പിച്ച പരിപാടിയിൽ പൊതുനിരീക്ഷകൻ പദ്മസിംഗ് അൽമ, ചെലവ് നിരീക്ഷകരായ ഭാരതി ശർമ്മ, യോഗീതാ ശർമ്മ, പൊലീസ് നിരീക്ഷകൻ അവിജിത്ത് ബാനർജി എന്നിവർ തിരഞ്ഞെടുപ്പിന്റെ സുഗമമായ നടത്തിപ്പിനുള്ള നിർദ്ദേശങ്ങൾ നൽകി.



## ഖേലോ ഇന്ത്യ ബാസ്റ്ററ്റ്ബോൾ

ചാലക്കുടി മുനിസിപ്പൽ ഇൻഡോർ സ്റ്റേഡിയത്തിൽ നടന്ന ഖേലോ ഇന്ത്യ വനിതാ ബാസ്റ്ററ്റ്ബോൾ ലീഗ് ചാമ്പ്യൻഷിപ്പിൽ പ്രൊവിഡൻസ് എച്ച്.എസ്.എസ് കോഴിക്കോട് കിരീടം ചൂടി. ഫൈനലിൽ പ്രൊവിഡൻസ് എച്ച്.എസ്.എസ്സിന്റെ തന്നെ 'എ', 'ബി' ടീമുകൾ തമ്മിലായിരുന്നു പോരാട്ടം. കേരളത്തിന് അനുവദിച്ച

---

രണ്ട് ചാമ്പ്യൻഷിപ്പുകളിൽ ആദ്യത്തേതാണ് ചാലക്കുടിയിൽ സമാപിച്ചത്. ചാമ്പ്യൻഷിപ്പിന്റെ രണ്ടാം ഘട്ടം മാർച്ച് 31-ന് ആലപ്പുഴ ജ്യോതി നികേതൻ സ്റ്റൂളിൽ നടക്കും.



RNU TVPM